

గాజు గొట్టంలో ఎర్రగా మెరుస్తున్న మందు !

జీవం నింపుకొన్నట్లు నన్ను నికదలిక !

గాజు గొట్టం పగుల గొట్టిన చప్పుడు !

జీవితంలోని చివరి అధ్యాయంలా నిరాశకు ప్రతీకగా వెలుగుతున్న దీవకాంతిలో, జీవం సిరెంజీలోకి దిగుతున్న నిశ్శబ్దపు ధ్వని !

గడినిండా జీవంలేని వెల్తురు. గదిలో మంచమీద జీవం మిగిలిన తండ్రి ! జీవితపు చివరి అంకంలో నిలబడి మృత్యువుతో సాగిస్తున్న పెనుగులాట ఆయాసరూపంలో కని

పిస్తోంది. ఊపిరి అందక ఆయన వక్షం ఎగిరెగిరి వదుతోంది !

రక్తం గూడుకట్టుకున్న కళ్ళతో తండ్రివంకే చూస్తున్నాడు శంకరం ! బెదిరిపోయిన లేడిపిల్లలా. తండ్రి మంచానికి దూరంగా నిలబడ్డారు తమ్ముళ్ళిద్దరూ ! వాళ్ళ కళ్ళనిండా నీళ్ళు ! ముఖం నిండా దైన్యం ! గుండెలనిండా గుబులు ! అమ్మ, గదిలో ఒక వారగా నిలబడి నిశ్శబ్దంగా రోదిస్తోంది. అమ్మకొంగు వట్టుకొని భయం భయంగా చూస్తోంది చెల్లాయి.

మందు నిండిన సిరెంజీతో డాక్టరు చేతులు ముందుకు కదిలాయి !

అయాన వడుతున్న తండ్రి మీదకు
వంగాయి!

మృత్యువుతో సాగిస్తున్న పోరా
టానికి ఆయుధాన్ని అందిస్తున్నట్టు
ఇంజెక్షన్ చేసి దూరంగా నిలబడి
ఫలితానికి ఎదురు చూస్తున్నాడు
డాక్టరు!

నిరాశగా ఆయన పెదవులు విడి
వడి, గీతాల్లా సాగిపోయాయి!

శంకరం గుండె పగిలినట్లయింది!
మనోసముద్రంలోని దుఃఖం చెలి
యలికట్ట దాటే యత్నం చేస్తోంది!
తండ్రికేసి ఆశగా చూశాడు
శంకరం!

ఎగిరెగిరి వడుతున్న వక్షంలో
చలనం స్తంభించింది!

కాదు! ప్రపంచపు గమనమే
స్తంభించిన అనుభూతి!

చెదిరిన గుండెతో డాక్టరు వంక
చూశాడు శంకరం! ఆయన అప్పుడే
బయటకు వెళ్ళిపోయాడు! గాభ
రాగా అడుగులేసుకొంటూ డాక్టరు
వెనక వెళ్ళాడు.

‘సాగి! శంకరం! ఈ సమ
యంలో నువ్వు ధైర్యంగా వుండాలి.
నేను చేయగలిగింది చేశాను!....’
తరువాత మాటలు శంకరానికి
వినబడలేదు!

స్కూటర్ స్టార్ట్ అయిన ధ్వని!
గుండెల్ని చీలుస్తున్నట్లు చప్పుడు!

చీకటిని చీల్చుకుంటూ ముందుకు
సాగిపోయింది!

శంకరం చుట్టూ చీకటి!

చీకట్లో మిగిలిపోయాడు
శంకరం!

అతని కళ్ళనిండా చీకటి! మనసు
నిండా చీకటి! గుండెలమీద చేతు
లతో రాసుకొంటూ భయంగా బెదు
రుగా చుట్టూ చూశాడు! ప్రపంచం
నిండా చీకటి! విశ్వంనిండా వ్యతిమి
చిన చీకటి! కనుల కొలకులనుండి
జారిన కన్నీళ్ళను ఒత్తుకుంటూ
లోపలికి వెళ్ళాడు!

చెల్లాయి, తమ్ముళ్లు తండ్రి శవం
మీదపడి అనాధల్లా ఏడుస్తున్నారు.

కాళ్ళవేపున పడి తల నేలకేసి
బాదుకుంటోంది తల్లి. జుత్తు పీకేసు
కొని పిచ్చిదానిలా అరుస్తోంది!
సముద్రాలు ఏకమై పొంగి భూమిని
మింగేటప్పటి ప్రజల ఆకృందనాది!

ఇప్పటివరకూ ఆయన, పిల్లలను
అప్యాయంగా పెంచిన తండ్రి!
అమ్మకు నర్వస్వం అయిన భర్త!
ఊళ్లోవాళ్ళకు అత్యంత ప్రీతిపాత్ర
మైన ఉపాధ్యాయుడు! కాని, ఈ
క్షణంనుండి ఎవళ్ళకూ ఏమీకాదు!
రేపు ఉదయానికి కొన్ని లక్షలమైళ్ల
వైశాల్యంకల్గిన ఈ భూమాతలడిలో
మిగలబోయే పిడికెడు బుగ్గి! కాక
పోతే బుట్టెడు ఆస్తికలు! అంతే!!

శంకరానికి కాళ్ళక్రింద భూమి చీలిపోతున్నట్లుంది!

న రా ల న్ని వట్లు తప్పినట్లుయి పోయాయి!

రేవటినుండి ఈ బ్రతుకు లెలా కడతేరటం?

తనకొచ్చేరెండువందలరూపాయల జీతంతో ఈ అయిదు జీవాలు ఎలా బ్రతుకుతాయి? తమ్ముళ్లను ఎలా చదివించడం? చెల్లాయికి ఎలా పెళ్ళిచేయటం? తల్లికి శాస్త్రవ్రతంగా కల్గిన ఈ లోటును ఎలా తీర్చటం?

భగవాన్! ఎలా తీర్చటం? ఏ విధంగా తీర్చటం?

తన తండ్రిలేని భవిష్యత్తును ఊహించలేకపోయాడు శంకరం!

తన గుండెను ఎవరో బలంగా అదిమివట్టి నొక్కేస్తున్నట్టు అనిపించింది. ఊపిరాడని గదిలో బంధించినట్లుంది. చెల్లాయి ఆక్రందన వినటానికి భయం! తమ్ముళ్ళ భవిష్యత్తు ఊహించటానికి భయం! తల్లిముఖం చూడటానికి భయం! తండ్రి శవానికి దగ్గరగా వెళ్ళటానికి భయం! అడుగుతీసి అడుగు వెయ్యటానికి భయం!

ఒంటినిండా, గుండెల నిండా, రక్తంనిండా, మనసు నిండా, పేరు కొంటున్న భయం! ఊడలు దింపు కొంటున్న భయం! పాపంలా పరచు కొంటున్న భయం!

కాసుక

శంకరం నేలమీద కూలబడి పోయాడు!

మోకాళ్ళ మధ్య తలదూచుకొని బావురుమన్నాడు!

* * *

సెకెను నిమిషాల్లా కదులున్నాయి!

నిమిషాలు గంటల్లా పాకుతున్నాయి!

తెల్లగా తెల్లవారింది! శవంమీది పడి ఇంకా రోదిస్తూనేవుంది తల్లి! భర్తతోబాటు తననుకూడా తీసుకు పొమ్మని దేవుళ్ళందరికీ మొక్కుతూనేవుంది! ఏడ్చి ఏడ్చి ఇక ఏడవటానికి ఓపికలేని తమ్ముళ్ళిద్దరూ తండ్రి శవం ప్రక్కనే పడి నిద్ర పోతున్నారు! చెల్లాయి అమ్మమీద పడి పూనకం వచ్చిన దానిలా అరుస్తూ ఏడుస్తోంది!

శంకరం మెదడంతా ఖాళీ అయి పోయినట్లనిపించింది!

రాత్రి తెల్లవార్లూ నిద్ర లేక పోవటంవలన తలనొప్పితో కణతలు పగిలిపోతున్నాయి!

వీధిలోని పెద్ద లొక్కొక్కరే చేరుతున్నారు!

తలోప్రక్కా నిలబడి అనునయ వాక్యాలేవో చెప్తున్నారు. అవేమీ తనకు అర్థం కావటంలేదు!

అర్థమైనవల్లా ఒక్కటే!

అది విషంకన్న భయంకరమైన
సత్యం!

తండ్రి తనకిక లేడన్న ఘోర
మైన సత్యం!

పెద్దలందరూ జరుగవలసినతంతు
గురించి ఆలోచనలు జరుపుతున్నారు.
ప్రక్రియే మాష్టారు దగ్గరవుండి
వసులన్నీ పురమాయిస్తున్నారు.
తనకు తెలియకుండానే శవవాహ
నానికి కావల్సిన సరంజామా అంతా
ఇంటిముంగిట చేరింది!

విరామం తెలియకుండా రోది
స్తున్న అమ్మకు చుట్టుప్రక్కల అడ
వాళ్ళు వేదాంతం చెప్తున్నారు!
వెడలిపోయేది తనువేకాని ఆత్మకా
దని వక్కాణిస్తున్నారు! శరీరం
అనిత్యమనీ, ఆత్మ ఒక్కటే చావు
లేనిదనీ, అదెప్పుడూ మనతోనే
వుంటుందనీ వివరిస్తున్నారు. అమ్మ
ఈ మాటల్ని అర్థంచేసుకోనేయత్నం
కూడా కనీసం చేయటం లేదు!
తనకు జరిగిన అన్యాయానికి అమా
యకంగా హృదయం కరిగేలా
ఏడుస్తోంది!

తనకు దేవుడు కల్పించిన
లోటును రోదనే తిరుస్తుందనేటంతటి
పిచ్చినమ్మకంతో పోయిన తన
దేవుడు తిరిగి వస్తాడనే టంతటి
నిశ్చల విశ్వాసంతో విలపిస్తోంది!
గుండెలు బాదుకుంటోంది! జుత్తు

పీక్కుంటోంది! శంకరం అటువేపు
మరి చూడలేక లోపలి గదిలోకి
వెళ్ళిపోయాడు. తన వెనకాలే
ప్రకింటి మాష్టారు వచ్చారు.

‘చూడు శంకరం!....’

శంకరం తలెత్తి చూశాడు. అను
కోకుండానే గుండెల్లోంచి దుఃఖం
పెల్లుబికింది! గొంతు బొంగురు
పోయింది!

‘మేష్టారూ!’ అంటూ పసిపిల్లా
డిలా ఆయన చేతుల్లో వాలిపో
యాడు!


ఆయన వేళ్ళు శంకరం తలమీద
నుతారంగా ఆ ప్యాయంగా
కదిలేయి.

‘శంకరం! నువ్వు పెద్దవాడిని!
నువ్వే ఇలా అధైర్యపడితే ఆ పసి
వాళ్ళ సంగతేమిటి? అదిగాక మీ
అమ్మగార్ని ఓ దార్చవలసిన బాధ్యత
నీది! ఆ మహానుభావుడు నుఖంగా
వెళ్ళిపోయాడు! నువ్వు కంటతడి
లేకుండా తిరువాతి కర్మలన్నీ జరి
పిస్తేనే ఆయన ఆత్మకు శాంతి
లభిస్తుంది.’

మేష్టారి గొంతు బొంగురు
పోయింది. తన తండ్రికీ, ఆయనకూ
వున్న స్నేహం అలాటిది!

శంకరం మవుసంగా వుండి
పోయాడు!

‘శంకరం! ఇంట్లోంచి శవం



ఎంత తొందరగా కదిలే అంత మంచిది! ముందు ఆ తంతు చూడాలి!' మేష్టారు మెల్లగా అన్నారు.

శంకరానికి మళ్ళీ ఏడుపుమంచు కొచ్చింది!

'మేష్టారూ! ఈ ఇల్లు ఆయన కట్టించినది! ఈ యింట్లోని ప్రతి వస్తువూ ఆయనది! మేమందరం ఆయన మనుషులం! ఆయన ప్రాణం పోగానే ఎంత తొందరగా ఇంట్లోంచి వంపించేస్తే అంత మంచిదనే నిశ్చయానికి వస్తున్నాం. ఎంత దారుణం మాష్టారూ! నిన్నటి దాకా అన్నీ ఆయన మవిషి, ఈదినం ఏమీ కాకుండా అయిపోయా రా?' అన్నాడు ఏడుస్తూ,

మేష్టారు చిన్నగా నవ్వేరు!

గీతోపదేశ కాలంలో శ్రీకృష్ణుడు అరుసుని చూసి పెదవులమీద కదిలింపిన నవ్వు అది!

యుధానంతరం, ఆశోకుడు రణరంగంలోని రక్తాన్ని శవాల్ని చూసి చిందించినప్పటి దరహాసం అది!!

ఆ చిరునవ్వుతో శంకరం కదిలి పోయాడు.

మేష్టారు అన్నారు.

'అందరం ఒకనాడు ఇలా సాగి పోయేవాళ్ళమే. ముందు వెనుకలు మాత్రమే మనమధ్య మిగిలే వ్యత్యాసం! చివరకు కావల్సినది ఆరడుగుల నేల! ఆఖరుకు మిగిలేది పిడికెడుబూడిద!! ఎవరు చేయాల్సిన విధులు వాళ్ళు నిర్వర్తించాక ఈ లోకంనుండి సాగిపోవడమే జరుగుతుంది నిన్ను ప్రయోజకునిగా

తీర్చిదిద్ది కుటుంబ బాధ్యత నీ కప్పు
 గించారు అది సక్రమంగా నిర్వ
 రించడమే నీ కర్తవ్యం. ఆయన
 అత్తకు శాంతి చేకూరాలంటే
 ఇదొక శుభంగా భావించి, ఆయన
 అంత్యక్రియలు జరిపించు! ఈ కార్యం
 ఎంత శ్రద్ధతో చేస్తే అంతమంచిది!
 శ్రద్ధతో జరిపేది కనుకనే దీన్ని
 శ్రాద్ధకర్మగా మన పెద్దలు పేర్కొ
 న్నారు.'

శంకరం కన్నీళ్ళు తుడుచుకొని
 మేష్టారివెసుక బయటకు వచ్చాడు.

మనసు రాయిచేసుకొని యాంత్రి
 కంగా తతంగం ప్రారంభించాడు.
 బ్రాహ్మణులు సలహా ఇచ్చిన ప్రకా
 రం విధులన్నీ నిర్వర్తిస్తున్నాడు.
 ఏడుకట్ల సవారీ తయారయింది.
 తండ్రి ప్రేతానికి యధావిధిగా స్నానం
 చేయించేడు. సవారీ మీదకు
 శవాన్ని తరలించి తడవలతో బిగించి
 కట్టాడు. కొత్త కుండలో పిడకల
 మధ్య నిప్పు రాజేశాడు.

ప్రక్కన చేరిన పెద్దలందరూ
 తలో చెయ్యి వేశారు!

సూర్యుడు నడినెత్తిమీదకు చేరే
 వేళకు వాహనం లేచింది! మళ్ళీ
 అందరూ ఘొట్లు మన్నారు. శాశ్వ
 తంగా తండ్రి తనువు ఇంట్లోంచి
 బయటకు కదిలింది!

నిప్పు పట్టుకొని వాహనం ముందు
 నడిచేడు.

శ్మశానంలో పేర్చిన చితిమీదకు
 తండ్రి శవం చేరింది!

మంత్రఘోష మధ్య తలవైపున
 వుంచిన అగ్ని గంటలోనే ప్రజ్వరిల్లి
 తండ్రిని తనలో ఇముడ్చుకుంది.
 చూస్తూండగానే బూడిద, బొగ్గులు
 కాలుస్తూ కట్టెలు, కాలనిబొమికలు,
 కనులయెదుట మిగిలేయి.

తండ్రికి తర్పణ విడిచేడు.

శ్మశానంలో విడిచిన తర్పణను
 కాకులు తీసికెళ్ళి పితృ దేవతలకు
 అందిస్తాయట. ఆ తర్పణ కాకులు
 తినకపోతే పోయిన మనిషికి ఏవో
 కోరికలు తీరకుండా వుండిపోయినట్లు
 నమ్మాలట. చుట్టూ చేరిన పెద్దలు అను
 కొంటున్నారు. శంకరం అన్నం
 కలిపి పెట్టిన వెంటనే చుట్టూ పది
 కాకులు వాలేయి! కావు కావు మని
 గోలచేస్తూ ఒక్క మెతుకు మిగల్చ
 కుండా ఆరగించి ఎగిరిపోయాయి.

ఎవరో అంటున్నారు.

'మహానుభావుడు! కోరిక లేవీ
 లేకుండా పోయాడు!'

ప్రేతభూమికి వెనుకగా వున్న
 నూతివద్ద స్నానంచేసి ఇంటికి తిరిగి
 వచ్చాడు శంకరం!

ఇల్లంతా బావురు మంటోంది.

శరీరంలోని ఏదో భాగం విడి
 పోయి కనపడకుండా ఎక్కడికో
 పారిపోయినట్లు అనుభూతి కల్గింది.

లోవలి గదనుండి తల్లి రోదన వినిపిస్తోంది.

నుదుటిన రూపాయి కాసంత బొట్టుతో కళకళలాడే తల్లిముఖం ఇక కళావిహీనంగా తయారవుతుంది.

సంఘం దృష్టిలో ఎదురుపడ కూడని స్త్రీగా ఆమె మారిపోతుంది. దోసిమెడలో, కళాకాంతులు లేని ముఖంతో శేషజీవితాన్ని మోడువారి కళ్ళెలా గడపాల్సిందే.

తల్లిజ్ఞాపకానికి వచ్చేసరికి అడుగు ముందుకు వేసి ఇంటిలోకి వెళ్లలేక పోయేడు శంకరం. వీధిఆరుగుమీదే కూలబడిపోయేడు నీరసంగా.

హెడ్డాష్టారు, ఎదురింటి స్త్రీడరు గారు, అవతలివీధి డాక్టరుగారు, తాలూకాఫీసు గుమాస్తాలు ఒక్కొక్కరే వచ్చి పలకరించి వెళ్ళిపోతున్నారు అనునయంగా.

అందరి మాటలకూ కన్నీళ్ళతో తలవూసటం తప్ప ఏం చేయలేక పోయాడు.

శంకరం మనసంతా దిగులుగా ఉంది.

మెడ దంతా ఖాళీ అయిపోయినట్లుంది. కడుపులో ఏదో మెలికలు తిరిగిపోతున్న బాధ! సందర్భంలేని దృశ్యాలేవో కనులముందు పొరలు పొరలుగా కదలాడి మత్తిష్కంవెను

కకు జారిపోతున్నాయి; కలలోని దృశ్యాలకు మల్లే.

'బాబూ! కాస్త కాఫీ తాగు! శంకరం తల్లెత్తి చూశాడు.

పక్కింటివిధవావిడకాఫీగ్లాసుతో నిలబడింది గుమ్మం దగ్గర.

అతనికేమీ తాగా లనిపించటం లేదు.

అకలి, అనే పదాన్ని ఎన్నో యుగాలనుంచీ మరచిపోయిన మానవునిలా ఆమెకేసి చూసి కళ్ళన్నట్లు తల అడ్డంగా ఊపేడు. కానీ, ముసలావిడ అంత త్వరగా వదిలే మనిషి కాదు.

'బాబూ! ఎంతో అలసిపోయావు. వంట లయ్యేసరికి ఆలస్యంఅవుతుంది. నామాట కాదనక యీ కాస్త కాఫీ తాగు.'

గ్లాసు దగ్గరగా ఉంచి లోనికి వెళ్ళిపోయింది అవిడ!

'హూ! అలసట!! తను చేసిన వీరోచితకార్యానికి అలసట! భుజాలు వాచిపోయేటట్లు తనను బాల్యంలో మోసి పెంచిన తండ్రి చితికి నిప్పంటించి నందులకుగానూ తనకు ఆలసట! అప్యాయత, ప్రేమ రంగరించి తనను పెద్ద చేసినందులకు గాను, రవంత బూడిద చేసిన తన ఘన కార్యానికి అలసట! అందుకు తను సాధ్యమైనంత తొందరగా కాఫీ

త్రాగి అలసటనుండి కోలుకొని బలం చేకూర్చుకోవాలి,

వింక్తిగా నవ్వుకొని కాఫీగ్లాసం దుకొని త్రాగేకాదు.

కడుపులో వెలితినిండినట్లయింది. ఎంతో సేవటినుండే కడుపులో కలచివేసిన అనుభూతి కాస్త ఆకలే అనీ, అది కాఫీతో చల్లారెందని అతనికి లీలగా అర్థమైంది.

ప్రక్రింట మేష్టారువన్నె ప్రక్కన కూలబడి ముందు జరుగవలసిన కార్యక్రమాలన్నీ వివరిస్తున్నారు కర్మకాండయధావిధిగా జరగటానికి కావల్సిన వస్తువులన్నీ పట్టి రాసి ఇచ్చారు. సుమారుగా వాటన్నిటికి ఎంతడబ్బు ఖర్చవుతుందో కూడికలు చేసి లెఖలు కట్టారు.

డబ్బు ప్రసక్తి వచ్చేసరికి శంకరం త్రుళ్ళిపడ్డాడు!!

ఇంతసేపూ దాన్ని గురించిన జ్ఞాపకం తనకులేదు.. తండ్రి వెళ్ళిపోయిన ఊర్వలోకాలకూ తను మిగిలిన ఈ ఆధోలోకానికి నిచ్చినగా కనుపించింది డబ్బు!

మనసులో చెలరేగిన ఊహలకూ, జరగబోయే యదార్థాలకూ మూలనూత్రంగా ముడిపడి కూర్చుంది డబ్బు! జరిగిపోయిన ఘోరానికి, జరగవలసిన భౌతిక కర్మలకూ ముడిపెట్టి నిలబడింది డబ్బు

మేష్టారు డబ్బుగురించి మాట్లాడగానే తనువు ఆ కాశ్యతమనే వేదాంతం మనసును అడి ఎగిరిపోయింది! అత్త కాశ్యతమనే ప్రతిపాదన రెక్కలు నిప్పకొని పారిపోయింది. అందరం ఒకనాడు మట్టిలో కలిసిపోవలసిన వాళ్ళమేనన్న సత్యం మనసు వెనక్కు జారిపోయింది. జీవితం మూణ్ణాళ్ళ ముచ్చట అనే అంశం మస్తిష్కం వెనుకకు ఏవో పొరల్లోకి దిగిపోయింది.

ఈ లోకంలో అన్నీ ఆకాశ్యతాళే అయినా, అన్నీ అసత్యాళే అయినా ఒక్కటి మాత్రం కాశ్యతమైనదిగా, సత్యమైనదిగా శంకరం కనులెదుట నర్తించింది. అది డబ్బే అని శంకరానికి నూటికి నూరుపాళ్ళ అర్థమైపోయింది.

అత్త కూడా ఆకాశ్యతమే! డబ్బొక్కటే ఈ లోకంలోని జీవులకు ఊర్వలోకాల్లోని పితృదేవతలమా నడిపించేది, డబ్బొక్కటే వీళ్ళందరినీ కదిలించేది. అని శంకరానికి పూర్తిగా అర్థమైపోయింది.

ఈ అర్థమయిన ఆలోచన మెదడునిండా నిండేక యాతన ఆరంభమైంది!

శంకరం పూర్తిగా భౌతికలోకంలోకి వచ్చేడు!

'మాష్టారు! ఇంట్లో రెండొందలు మాత్రం వున్నాయి. ఈ వదిరోజులలో జరుగవలసిన కర్మకాండ ఆ డబ్బుతో పూర్తయేటట్టులేదు! ఇంకొక రెండువందల రూపాయలు ఎక్కడ యినా సమకూర్చండి. మీ మేలు మరచిపోలేను' శంకరం ఉద్యోగంలో అన్నాడు.

తనలో ఈ గంటలో కల్గిన మార్పుకు తనకే ఆశ్చర్యం అనిపించింది. గంట క్రితం తండ్రిపోయిన లోటు ఎలా తీరుతుందనే బాధతో కుమిలిపోయేడు. 'ఇప్పుడు' ఇంట్లో రెండొందలులేని లోటు ఎలా భర్తీ అవుతుందా అనే ఆలోచనతో సతమత మవుతున్నారు.

మేష్టారు భుజంమీది కండువా సర్దుకొని లేచి నిలబడ్డారు.

ఇంతసేపూ శంకరానికి ఎలా ధైర్యం చెప్పటమా అనే సమస్యతో కదిలిపోయేడాయన! ఇప్పుడిక ఆ సమస్య తీరిపోయింది ఆయనకు! శంకరం ముఖంలో తండ్రిపోయిన బాధ సమసిపోయి డబ్బుకోసం పడే మధనం స్పష్టంగా కన్పించింది.

'శంకరం! నేను మార్వాడీకొట్టు కెళ్ళి డబ్బు తెస్తాను. ఆ విషయంలో నువ్వు బెంగపెట్టుకోకు. లోనికి వెళ్ళి పిల్లలకు ధైర్యం చెప్పు. నేను సాయంత్రం వచ్చి వస్తాను' అంటూ ఎండలోకి కదిలిపోయారు మేష్టారు.

శంకరం భారంగా లేచాడు.

ఇంట్లో వస్తువులన్నీ అస్తవ్యస్తంగా చెదిరిపోయి వున్నాయి. తండ్రి గదినిండా, వింతవాసన. మృత్యువు కదిలి ముందుకు సాగిపోయేకా దిగవిడిచిన ఊహకంఠని వాసన. ఒంటరిగా తండ్రిగదిలోనికి వెళ్ళటానికి భయమేసింది శంకరానికి!

ఆ గదిలో ఒక వారగా ప్రమిదలో నూనిపోసి వత్తివేసి దీపం వెలిగించారు. వత్తి నిలిచి కాలుతోంది. నూని కాలటానికి సహాయపడుతోంది. నూని అయిపోతే వత్తి ఆరిపోతుంది.

వత్తి భౌతిక కాయం; నూని దానిలోని ప్రాణంగా తోచింది శంకరానికి.

కాని, కొంత సేపటిలోనే ఆ తర్కం చెదిరిపోయింది.

ప్రాణంకంటే విలువయినది, ప్రాణం పోయేకా కూడా అవసరమయ్యేదీ, డబ్బే అని శంకరానికి అనిపించింది. మనసులోనే దీపానికి నమస్కరిస్తూ నిలబడ పోయాడు కొన్ని ఊణాలు.

'బాబూ! కాస్త ఎంగిలివడుదువు గాని రా! ఎప్పుడో నిన్న రాత్రి తిన్న అన్నం!' ప్రక్రింటి విధవా విడపిలుస్తోంది.

కాళ్ళిడ్చుకొంటూ వెళ్ళి విస్తరి దగ్గర కూలబడ్డాడు.

దుఃఖంలో ముద్ద నోటిలోకి దిగ
 దేమో! అనే అనుమానం వచ్చింది
 కాని ఆ అనుమానం కేవలం భ్రమే
 అని కొన్ని క్షణాల్లోనే ఋజువైంది.
 బరువెక్కిన కడుపు అందుకు సౌక్ష్య
 ముగానిలిచింది. రోజూకంటే ఎక్కువ
 తిన్నట్టు ఫీలయ్యాడు. చిన్నతమ్ముడు
 అన్నంలోకి పెరుగులేనందుకు అల్లరి
 చేస్తున్నాడు. లేవటినండి యీమజ్జిగ
 నీళ్ళు కూడా వుండని రోజులు ఎదు
 రౌతాయని వాడు ఊహించటం
 లేదు. శంకరం వాణ్ణి నాలుగు కేక
 లేపి విస్తరిదగ్గరనుండి లేచాడు.
 వాడు మళ్ళీ చిందులేస్తూ ఏడుపు
 లంకించుకొన్నాడు. ఎవరో వాణ్ణి
 నముదాయిస్తున్నారు. శంకరం మన
 సంతాచికాకుగా వుంది. రాత్రితెల్ల
 వార్లు నిద్ర లేకపోవటం వలన,
 కడుపు కాస్త బరువెక్కిగానే కను
 రెప్పలు మత్తుగా వాలిపోయాయి
 నిద్ర లేచేసరికి సాయింత్రం అయిదు
 గంటలయింది. మత్తుగా లేచి పెర
 ట్లోకి వెళ్ళి ముఖం కడుక్కొని వీధి
 వైపుకి వచ్చాడు. ఊళ్లో పెద్దలు
 ఒక్కొక్కరే వచ్చి పరామర్శిస్తు
 న్నారు. అందరి మాటలూ వింటూ
 తల వూగిస్తూ వీధిలోనిబల్లమీద కూల
 బడిపోయాడు శంకరం. చీకటి
 వడింది. వచ్చిన నల్లరూ వెళ్ళి
 పోయారు.

కొంచెంసేవటిలోనే ఫలహారానికి

పిలుపు వచ్చింది. అంతా మామూలే
 భోజనం బదులు ఫలహారం కడుపు
 నిగడా వెళ్ళింది. తరువాత మళ్ళీనిద్ర.

మరుసటి పుదయం లేచి చెరువు
 గట్టుకు వెళ్ళి నిత్యవిధి ఆచరించి
 తండ్రికి తర్పణ విడిచేడు. పడుల్ని,
 భూజలచరాలను, ఎవరో ఒకర్ని
 వచ్చి ఆ తర్పణ యమభటులకు అంద
 నీయకుండా ఊర్ధ్వలోకానికి ఎగిరిన
 తండ్రి ఆ త్మకు అందచేయమని
 ప్రార్థించేడు. పురోహితుడు చెప్పిన
 కర్మలన్నీ యధావిధిని నీర్వర్తిం
 చేడు. ఆయనకు అందవలసిన
 మామూలు చిల్లరతోసహా అంతా
 వసూలు చేసుకొని వెళ్ళిపోయాడు
 పురోహితుడు.

రోజూ ఉదయాన్నే నిత్యవిధి
 ఆచరించటం, రాత్రి నిద్రపోవటం
 తప్ప ఆ దినాల్లో ప్రత్యేకత ఇంకేమీ
 కనబడలేదు. వదకొండో రోజున,
 వన్నెండో రోజున జగపాల్సిన కర్మ
 లన్నీ శాస్త్రబద్ధంగా జరిపేడు.
 వచ్చిన బంధువు లందరూ ఏవో
 సలహాలిచ్చి వెళ్ళిపోయారు.

వన్నెండో దినంనాటి రాత్రికి
 కేవలం తనూ, తన తమ్ముళ్ళు,
 చెల్లెలూ తల్లి మాత్రమే ఇంట్లో మిగి
 లేరు. తండ్రిపోయిననాడు మార్వాడీ
 నుండి తెచ్చిన అప్పు రెండొందలూ
 కాక, వీధిచివర్న పీడరుగారి దగ్గర



తీసుకొన్న అప్పు మరో రెండొందలు కూడా మిగిలింది.

ఆ రాత్రి భోజనంచేసి వరండాలో వడక్కుర్చీలో నడుం వాలాడు శంకరం.

పెద్దతమ్ముడు వుస్తకాలు పట్టుకొని ప్రైవేటుకు బయలుదేరుతూ తనవద్ద ఆగేడు.

‘ఎరా! ఏమిటి కావాలి?’ అన్నాడు.

‘ఎల్లండి పరీక్షఫీజు పాతికరూపాయలు కట్టాలన్నయ్యా. అదికాక ప్రైవేటు మేష్టారికి పదిహేను రూపాయ లివ్వాలి’ అన్నాడు ననుగుతూ.

‘అలాగే’ అంటూ తలవూపేడు శంకరం.

తమ్ముడు వెళ్ళిపోయేడు.

చెల్లాయి వంటయింట్లోని పని ముగించుకొచ్చింది.

‘అన్నయ్యా!’ మెల్లగా విల్చింది.

‘ఊ!’ అన్నాడు శంకరం.

‘ఈవాల్చి వరకూ జాగ్రత్తగానే వాడేను కాని, ఏంచేయటం? వచ్చే వాళ్లతో పోయేవాళ్లతో సరిపోయిందిగా? రేపు ఉదయం బియ్యం, పంచదార తెచ్చుకోవాలి. ముందు కొంచెం తెచ్చుకొంటే తరువాత మొత్తంగా కొనుక్కోవచ్చు.’

చెల్లాయి మాటలకు శంకరానికి నవ్వు వచ్చింది.

కానుక

చెల్లాయి చాల తెలివైనది. తన మనసు బాధ పడకుండా విషయాన్ని చెప్పాలని యత్నిస్తోంది. రేపు కొంచెం తీసుకున్నా తరువాత మొత్తంగా తీసుకున్నా అవన్నీ కేవలం తన జీతం రెండు వందల రూపాయల్లోనే అన్నసంగతి ఆమెకుమాత్రం తెలీదూ! శంకరం మవునంగా వుండి పోయేడు.

‘బాబూ! శంకరం!’

శంకరం కనులు విప్పిచూసాడు. గదిగుమ్మందగ్గర తల్లి నిలబడి వుంది.

‘పిల్చావా అమ్మా!’ అన్నాడు మెల్లగా.

‘అవును బాబూ! నీకు ఒక విషయం చెప్పాలి!’

‘చెప్పమ్మా!’ అన్నాడు.

‘మరేం లేదురా! మీ చెల్లాయికి తొందరగా ఏదో సంబంధం చూసి ముడి వేసెయ్యాలిరా! ఆరు నెలల లోగా యీశుభంజరిగితే చనిపోయిన మీ నాన్నగారి ఆత్మ శాంతిస్తుంది. రేపే గుంటూరు వెళ్లి ఆ గుమాస్తా గారి అబ్బాయి సంబంధం ఖాయం చేసుకొని రాకూడదూ.’

శంకరం కళ్ళెత్తి తల్లి వంక చూసేడు.

పాలిపోయినముఖంతో నీరసంగా గుమ్మానికి చేరిగిలబడి నిలబడి వుంది ఆమె. తండ్రి పోయిన బాధకంటే కూతురికి పెళ్ళి ఇంకా కాలేదన్న

బాధే అమె ముఖంలో నిండి నట్టని పించింది.

‘అలాగే అమ్మా! ఎల్లండి వెళ్తానులే అన్నాడు.

తన బాధ్యతను తీర్చుకొని వెళ్ళిపోయాడు తండ్రి. తనకు మిగిలిన బాధ్యతగా కూతురి పెళ్ళికోసం అప్పుడే కలవరపడుతోంది తల్లి! వన్నెండు దినాలక్రితం చనిపోయిన తండ్రి అందరి ఆలోచనలనుండి అప్పుడే నిష్క్రమించేడు. ఘోరమైన ఆ అశుభాన్ని అప్పుడే సురచిమరో శుభకార్యం చేయటంకోసం ఆయత్తం జరుగుతోంది.

పరీక్షఫీజు కట్టాలని తమ్ముని ఆరాటం!

ఇంట్లో గింజలు నిండుకొన్నాయని చెల్లాయి బాధ!

కూతురికి పెళ్ళి అవదేమో నని అమ్మతాపత్రయం!

కాని, శంకరానికి ఇవేవీ మనసులో లేవు. రెవు ఈ కోరికలన్నీ తీర్చడానికి మరో రెండు వందలు

ఎక్కడి అప్పు తేవటమన్నదే సమస్య. చేసిన అప్పు ఎలా తీర్చటమనేదే రెండో సమస్య.

డబ్బు గురించే తన ఆరాటం!

డబ్బు గురించే తన బాధ!

డబ్బు గురించే తన తాపత్రయం! తల్లి తలుపు దగ్గరగావేసి లోనికి వెళ్ళిపోయింది.

శంకరం ఆకాశంవేపు చూస్తూ వుండిపోయేడు.

దశమివెన్నెలతో లోకాన్ని పాలిస్తున్న చంద్రునికి అడ్డంగా ఒక మేఘం కదిలింది. వెన్నెల వల్చనయింది. కొద్దిక్షణాల్లోనే అది చంద్రుణ్ణి దాటుకొని పక్కకు వెళ్ళిపోయింది. ఎప్పటిలాగే మళ్ళీ వెన్నెల పరచుకొంది.

ప్రకృతి తనకేదో వింత రహస్యాన్ని బోధిస్తున్నట్లయింది.

రేవటిని గూర్చిన ఆలోచనలను మెదడులో ఒక వారకు నెట్టి నిద్రకు ప్రకమించాడు శంకరం!

